



السلام علیکم ورحمۃ اللہ وبرکاتہ

کیا مسلمانوں کے لئے یہ جائز ہے۔ کہ 12 ربیع الاول کو نبی کریم ﷺ کے پیدائش کے دن کی مناسبت سے مسجد میں سیرت النبی ﷺ کی محفل منعقد کریں۔ مگر دن کو عید کی طرح چھٹی نہ کریں۔؟ ہمارا اس میں اختلاف ہے کچھ لوگ اسے بدعت حسنہ کہتے ہیں۔ اور کچھ اسے بدعت غیر حسنہ کہتے ہیں؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

مسلمانوں کے لئے یہ جائز نہیں کہ 12 ربیع الاول یا کسی اور تاریخ کو میلاد النبی ﷺ کی محفل منعقد کریں۔ اسی طرح کسی بھی دوسرے نبی کی محفل میلاد کرنا جائز نہیں ہے۔ کیونکہ یوم پیدائش منانا دین میں نئی بدعت ہے۔ نبی کریم ﷺ نے اپنی حیات طیبہ میں کبھی بھی اپنا یوم پیدائش نہیں منایا۔ حالانکہ آپ دین کے مبلغ اور اپنے رب کے طریقوں پر لوگوں کو چلانے والے تھے۔ نہ آپ ﷺ نے یوم پیدائش منانے کا حکم دیا۔ نہ خلفائے راشدین نے اسے منایا نہ حضرات صحابہ رضوان اللہ عنہم اور نہ تابعین نے حالانکہ وہ خیر القرون کا دور تھا۔ تو معلوم ہوا کہ یہ بدعت ہے۔ اور بدعت کے بارے میں رسول اللہ ﷺ نے ارشاد فرمایا:

من أحدث فی أمرنا ما لم یضرب فہو بدع

(صحیح بخاری کتاب الصلح باب اذا اصطفا علی صلح جورفا الصلح مردود: 2697) صحیح مسلم کتاب الاقضية باب نقض الاحکام الباطلہ۔۔۔ ح: 1718)

”جس نے ہمارے اس امر (دین) میں کوئی ایسی نئی بات پیدا کی جو اس میں نہ ہو تو وہ مردود ہے“

”صحیح مسلم“ کی روایت میں ہے جسے امام بخاری رحمۃ اللہ علیہ نے بھی تعلیقاً مکرر صحت کے وثوق کے ساتھ بیان کیا ہے کہ آپ ﷺ نے فرمایا:

من عمل عملنا علیہ امرنا قورود

(صحیح مسلم کتاب الاقضية باب نقض الاحکام الباطلہ۔۔۔ ح: 1718۔ و صحیح بخاری کتاب الاعتصام بالکتاب والسنة باب رقم: 20)

”جس نے کوئی ایسا عمل کیا جس پر ہمارا امر نہیں ہے تو وہ مردود ہے“

میلاد کی محفلیں منعقد کرنے کا حکم نبی کریم ﷺ نے نہیں دیا۔ بلکہ یہ بعد کے لوگوں کی ایجاد ہے۔ جس کی وجہ سے یہ مردود ہے۔ نبی کریم ﷺ جمعہ کے خطبہ میں ارشاد فرمایا کرتے تھے:

اما بعد ان خیر الھدی کتاب اللہ وخیر الھدی یدی محمد صلی اللہ علیہ وسلم وخیر الامور محمدنا وکل بدع خلافہ (صحیح مسلم)

”بہترین بات اللہ کی کتاب ہے۔ اور بہترین طریقہ محمد رسول اللہ ﷺ کا طریقہ ہے۔ اور سب سے زیادہ بُرے کام بدعات ہیں اور ہر بدعت گمراہی ہے۔“

اس حدیث کو امام مسلم رحمۃ اللہ علیہ نے اپنی ”صحیح“ میں روایت کیا۔ اور امام نسائی رحمۃ اللہ علیہ نے جید سند کے ساتھ ان زائد الفاظ کو بھی بیان کیا کہ:

وکل خلافی النار (مسند نسائی)

”اور ہر گمراہی جہنم میں لے جائے گی۔“

آپ ﷺ کا یوم پیدائش منانے کی ضرورت اس لئے بھی نہیں رہتی کہ آپ ﷺ کی پیدائش کے متعلق واقعات کی تعلیم نبی علیہ السلام کی سیرت سے متعلق اسباق میں ہوتی رہتی ہے نیز مساجد و مدارس میں آپ کی اسلام سے قبل اور بعد کی حیات طیبہ کو بیان کیا جاتا ہے۔ لہذا میلاد کی ایسی محفلیں منعقد کرنے کی ضرورت ہی نہیں۔ جن کا اللہ اور اس کے رسول ﷺ نے حکم نہیں دیا۔ اور نہ ان کے اعتقاد کی کوئی شرعی دلیل ہی موجود ہے۔ ہم اللہ تعالیٰ سے مدد چاہتے ہیں۔ اور اس سے یہ دعا کرتے ہیں۔ کہ وہ تمام مسلمانوں کو ہدایت و توفیق عطا فرمائے کہ وہ سنت پر اکتفاء کریں اور بدعت سے بچیں۔

ھدا ما ھدنی واللہ اعلم بالصواب

